

[9th November 1965]

கோடவுன்கள் வந்துவிட்டால் எல்லாப் பகுதியிலிருக்கும் விவசாயிகளுக்கும் அரசாங்கத்தின் நியாய விலை தாராளமாகக் கிடைக்கும் என்ற நம்பிக்கை நமக்கு உண்டு.

திரு. கரு. சீமைச்சாமி : சென்ற ஆண்டு கொள்முதல் செய்த அளவாவது இந்த ஆண்டு கொள்முதல் செய்யும் என்று அரசாங்கம் அறிப்பாக்கிறதா?

கனம் திரு. வெ. ராமைய்யா : கனம் அங்கத்தினர் அவர்கள், இருக்கக்கூடிய நிலை என்ன என்று தெரிந்துகொள்ளாமல் கட்டாயமாக வற்புறுத்தி வாங்குவது என்று ஒரு பக்கத்தில் குற்றம் சாட்டுகிறார்கள். இப்பொழுது அவர்களுடைய கேள்வி சென்ற ஆண்டு வாங்கிய அளவாவது வாங்கலாம் என்று சர்க்கார் நினைக்கிறதா என்பது. எதற்காக இப்படி கேட்கிறார் என்பது புரியவில்லை. நான் நிச்சயமாக சொல்லுகிறேன் இந்த வருஷம் இருக்கக்கூடிய பருவ நிலை, விளைச்சல் இவைகளையெல்லாம் அரசாங்கம் தெரிந்துகொண்ட பிற்பாடுதான் அது பற்றி முடிவு செய்யவேண்டும். எவ்வளவு வாங்கலாம் என்று நாம் இப்பொழுது முடிவு செய்வதற்கில்லை. மார்கெட்டின் சர்ப்ளஸை வாங்குகிறோம். கிழக்கு இராமநாதபுரத்தில் சென்ற வருஷத்தைவிட இந்த வருஷம் அதிகமாக மழை பெய்து, அதிகமாக விளைந்தால் அதிகமாக வாங்கக் கூடும். சென்ற வருஷம் ஏதோ பருவ மழை இல்லாத காரணத்தினால் 6,000 டன் வாங்கினோம் என்றால் இந்த வருஷம் அதிகமாக வாங்க மாட்டார்கள் என்று நினைத்தால் அது தவறு, அது நடக்காது.

* 368 கேள்வி.—**திரு. எம். எஸ். செல்வராஜன் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பயிராகித் தீய்ந்துபோன நஞ்சை நிலங்களில்கூட பயிர் செய்த அளவை மாத்திரம் கணக்கில் கொண்டு தீய்ந்துபோன அளவைக் கணக்கிடாமல் ஸ்லி முறைப்படி நெல் கொள்முதல் செய்வதாக சர்க்காருக்குப் புகார்கள் வந்திருக்கின்றனவா?

(இ) அவைகளின்மீது எடுத்துக்கொண்ட நடவடிக்கை என்ன?

THE HON. SRI V. RAMAIAH : (a) Certain representations were received from the ryots of Tiruchirappalli and Kanyakumari districts claiming exemption from procurement, on account of failure of paddy crops.

(b) Suitable action has been taken by the Collectors to reduce the quantum of levy, wherever the representations were genuine.

திரு. ஆர். எஸ். ஆறுமுகம் : விளைச்சலில் 50 சதவிகிதம் ப்ரொக் க்யூர் பண்ணுவது என்று சொன்னால், 500 மூட்டைகள் விளைவித்த வாகஸிடம்ருந்து 50 சத விகிதம், 20 மூட்டைகள் விளைத்தவர்களிடமிருந்து 50 சத விகிதம் என்ற முறை இல்லாமல், அதிகமாக

9th November 1965]

உற்பத்தி செய்கிறவர்களிடம் அதிகமாகவும், குறைவாக உற்பத்தி செய்கிறவர்களிடம் குறைவாகவும் வாங்குவதற்கு சர்க்கார் ஏற்பாடு செய்யுமா?

கனம் திரு. வெ. ராமைய்யா : 50 சத விகிதம் என்று சொன்ன ஷடனேயே, 500 மூட்டைகள் உற்பத்தி செய்கிறவர்களிடம் 250 மூட்டைகள், 10 மூட்டைகள் உற்பத்தி செய்கிறவர்களிடமும் 5 மூட்டைகள் என்று அங்கத்தினர் நினைக்கிறார் போலும், அது மாதிரி இல்லை. அங்கே தான் 'கிரேடெட் லெவி' வருகிறது. 10 மூட்டைகள் உற்பத்தி செய்பவர்களிடம் குறைவாகவும், 50 மூட்டைகள் உற்பத்தி செய்கிறவர்களிடம் அதிகமாகவும் இப்படி பெர்ஸென்டேஜ் கூடிக்கொண்டே போகும்.

திரு. எஸ். முருகையன் : சுயதேவையைப் பூர்த்தி செய்யக் கூடிய மாவட்டம் எது, பற்றாக்குறை மாவட்டம் எது என்று சர்க்கார் முடிவு எடுத்திருக்கிறதா? சுயதேவையைப் பூர்த்தி செய்யக்கூடிய மாவட்டத்தில் கொள்முதல் செய்யக்கூடிய நெல்லை அந்த மாவட்டத்திலேயே வைத்து, விநியோகிக்க ஏற்பாடு செய்யப்படுமா?

கனம் திரு. வெ. ராமைய்யா : உபரி மாவட்டமாக இருந்தாலும் சரி, சுயதேவையைப் பூர்த்தி செய்யக்கூடிய மாவட்டமாக இருந்தாலும் சரி, பற்றாக்குறை மாவட்டமாக இருந்தாலும் சரி, எந்த மாவட்டத்தில் நெல் வாங்குகிறோமோ, அந்த மாவட்டத்திற்குத் தேவையான "பேபர் ஸ்டாக்கை" வைத்துவிட்டு, மீதம் இருக்கக் கூடியதைத்தான் மற்ற மாவட்டங்களுக்கு அனுப்புகிறோம்.

திரு. வி. எஸ். எஸ். மணி : கொள்முதல் செய்யப்பட்ட நெல்லை நல்ல விதமாக காய்ச்சல் போட்டு மொத்த வியாபாரிகள் ஸ்டாக் வைப்பதில்லை. காய்ச்சல் இல்லாமல் மாதக் கணக்கில் கோடவுனில் வைத்திருப்பதால், அதை அரிசி ஆக்கும்போது அரிசி நாற்றம் அடிக்கிறது. அதை அரிசி ஆக்கும்பொழுது, பல நாட்கள் தண்ணீரை மாற்றுகிற ஊரல் தண்ணீரிலேயே நெல் கிடப்பதால் அரிசி நாற்றம் அடிக்கிறது. அது தான் ரேஷன் அரிசி நாற்றம் அடிப்பதற்குக் காரணம் என்பதை சர்க்கார் உணர்ந்து, தக்க நடவடிக்கை எடுக்குமா?

கனம் திரு. வெ. ராமைய்யா : கனம் அங்கத்தினர் அவர்கள் சொல்லுவது சரியல்ல. நெல்லை வாங்கி மாதக்கணக்கில், வருஷக் கணக்கில் ஒன்றும் ஸ்டாக் வைப்பதில்லை. ஜூலை மாதத்தில் வாங்குகிறோம், விற்பனைக் கொண்டே இருக்கிறோம், சாப்பிட்டுக்கொண்டே இருக்கிறோம். கையிலே இருக்கக்கூடிய ஸ்டாக் இரண்டு, மூன்று மாதங்களுக்குத் தான் இருக்கும். சில மில்காரர்கள் அரிசியை தயார் செய்வதிலே தவறுதல் செய்து கொண்டிருக்கிறார்கள். அதைக் கண்காணித்து தடை செய்வதற்கு வேண்டிய முயற்சிகளை அரசாங்கம் எடுத்துக்கொண்டு வருகிறது.

திரு. எஸ். ஜே. ராமசாமி : தலைவர் அவர்களே, அரிசி நாற்றம் அடிப்பதைப்பற்றி சொன்னார்கள். ஒவ்வொரு சிக்கிரம் 'டிஸ்ட்ரி பியூஷன்' செய்யும்பொழுது ஏன் அரிசி நாற்றம் அடிக்கிறது?

[9th November 1965]

கனம் திரு. வெ. ராமைய்யா : சென்ற வருஷத்தில் இருந்த நிலையைப்பற்றி கனம் அங்கத்தினர் அவர்கள் சொல்லுகிறார்கள். இந்த வருஷம் அம்மாதிரி சொல்லுவதற்கு நியாயம் இல்லை. எவ்வளவோ வித்தியாசம், மாறுதல் இருக்கிறது. இதைத் தடுப்பதற்கு அதிகமாக கவனம் செலுத்தப்படுகிறது. மில்லிங் இடத்தில் தான் அதிகமாக கவனம் காட்டவேண்டியிருக்கிறது. இந்த வருஷம் தொடர்ந்து அதிகமாக கவனம் காட்டி, இந்தத் தவறுதல் நீடிக்காமல் பார்த்துக்கொள்ள வேண்டிய முயற்சிகளை அரசாங்கம் எடுத்துக்கொண்டு வருகிறது.

திரு. ஆ. தங்கவேலு : நெல் கொள்முதல் செய்ததிலே ஒரு மூட்டைக்கு 60 கிலோ, 62 கிலோ என்று பலவிதமாக கொள்முதல் செய்கிறார்கள். ஒரு மூட்டைக்கு எத்தனை கிலோ என்று அரசாங்கம் நிர்ணயம் செய்திருக்கிறார்கள்?

கனம் திரு. வெ. ராமைய்யா : அரசாங்கத்தின் உத்தரவில் இப்பற்றி குறிப்பிடப்பட்டிருக்கும் என்று நினைக்கிறேன். இல்லாவிட்டால், தனியாகக் கேள்வி போட்டால் சொல்லலாம்.

திருமதி ஏ. எஸ். பொன்னம்மாள் : என்னுடைய பகுதியில் ரூ. 23-12-க்கு நிர்ணயம் செய்த நெல்தான் அதிகமாக உற்பத்தியாகிறது. அங்கே விவசாயிகளுடைய செலவு விரு விரு என்று ஏறிக்கொண்டே போகிறது என்பது கனம் அமைச்சர் அவர்களுக்கு நன்கு தெரியும். ஆகவே ரூ. 23.12 என்றிருப்பதை மத்திய சர்க்காரோடு கலந்து ரூ. 27 அளவுக்கு சேர்த்துக் கொடுப்பதற்கு இந்த அரசாங்கம் நடவடிக்கை எடுத்துமா?

கனம் திரு. வெ. ராமைய்யா : அங்கத்தினர் அவர்களுக்கு நன்றாகத் தெரியும். விலை நிலையை இந்த வருஷம் எந்தவிதத்திலும் மாற்றுவதற்கில்லை என்று திட்டவாட்டமாக சொல்லியிருக்கிறோம். அதன் காரணமாக அங்கத்தினர் அவர்கள் தக்க நடவடிக்கை எடுத்து நிர்ணயம் செய்யப்பட்ட விலைக்கே நெல்லை வாங்குவதற்கு முயற்சி எடுக்கவேண்டும்.

* 369 கேள்வி.—**திரு. எம். எஸ். செல்வராஜன் :** கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருநெல்வேலி ஜில்லாவில் தண்ணீர் தட்டுப்பாட்டினால் அதிகச் செலவிட்டு குளத்திலும் கிணற்றிலும் நீர் இறைத்து அரைகுறை மாகுல் பெற்றிருக்கிற விவசாயிகளிடமிருந்து வெளிமுறைப்படி கண்டிப்பாக நெல் கொள்முதல் செய்யப்படுகிறதா?

THE HON. SRI V. RAMAIAH : The question assumes there has been wholesale coercion irrespective of the outturn. Sir, the underlying assumptions are not correct. The levy is a graded levy and in hard cases, suitable reliefs by way of reduction are made. The levy is not immutable and is generally a guide to the quantities procurable from a particular village. Ordinarily in the current season we did not have to resort to compulsion.